

ज्येष्ठता सूची

वरिष्ठ सहायक संचालक (प्रशासन) गट-अ, या संवर्गातील अधिकाऱ्यांची दि. ०१.०१.२०२५ पर्यंतची तात्पुरती ज्येष्ठता सूची.

महाराष्ट्र शासन

सामान्य प्रशासन विभाग

शासन परिपत्रक क्रमांक: मावज-२०२५ / प्र.क्र. ०१ / मावज-२

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक:- २७ जानेवारी, २०२५

वाचा :-

१. सामान्य प्रशासन विभाग, शासन निर्णय क्रमांक: एसआरव्ही-२०११/ प्र.क्र.२८४/का.-१२, दि.२१.१०.२०११
२. सामान्य प्रशासन विभाग, शासन परिपत्रक क्रमांक: मावज-२०२४/प्र.क्र.२३/मावज-२, दि.०३.१०.२०२४.
३. सामान्य प्रशासन विभाग, शासन पत्र क्र.बीसीसी-२०१७/प्र.क्र.३१२A/१६-ब, दि.२९.१२.२०१७.

शासन परिपत्रक :-

शासन सेवेतील अधिकारी/कर्मचाऱ्यांची ज्येष्ठता सूची प्रत्येक वर्षी तयार करणे व प्रसिध्द करणे याबाबतचे सर्वकष धोरण संदर्भ क्र.१ येथील शासन निर्णयान्वये विहित करण्यात आले आहे. त्यानुसार माहिती व जनसंपर्क महासंचालनालयातील वरिष्ठ सहायक संचालक (प्रशासन) गट-अ या संवर्गाची अधिकाऱ्यांची दिनांक ०१.०१.२०२४ पर्यंतची अंतरिम ज्येष्ठतासूची संदर्भ क्र. २ येथील परिपत्रकान्वये प्रसिध्द करण्यात आलेली होती. सदर संवर्गात उपरोक्त कालावधीत अधिकाऱ्यांची नियमित पदोन्नती, सरळसेवा वा अन्य विहित मार्गाने नियुक्ती करण्यात आलेल्या अधिकाऱ्यांच्या नावाचा समावेश करून तसेच नियतवयोमानाने सेवानिवृत्त, स्वेच्छा सेवानिवृत्ती घेतलेल्या अधिकाऱ्यांची नावे वगळून नियमित पदोन्नती मिळालेल्या अधिकाऱ्यांचा परिशिष्ट मध्ये समावेश करून दिनांक ०१.०१.२०२५ पर्यंतची तात्पुरती ज्येष्ठता सूची तयार करण्यात आली असून सदर ज्येष्ठतासूची या परिपत्रकासोबत जोडली आहे.

२. सदर ज्येष्ठतासूच्या ही वरिष्ठ सहायक संचालक (प्रशासन) गट-अ संवर्गातील तात्पुरती ज्येष्ठतासूची असल्याने दि.१.१.२०२४ पर्यंत सेवानिवृत्त व वरिष्ठ संवर्गात पदोन्नत झालेल्या अधिकाऱ्यांची नावे सदर सेवा ज्येष्ठतायादीतून वगळून दिनांक ०१.०१.२०२५ ची तात्पुरती ज्येष्ठतासूची यासोबतच्या परिशिष्टानुसार प्रसिध्द करण्यात येत आहे.

३. माहिती व जनसंपर्क महासंचालनालयास कळविण्यात येते की, सदर परिपत्रक सर्व संबंधितांच्या निदर्शनास आणावे व तसे कळविल्याबाबत त्यांची स्वाक्षरी घेतलेली प्रत अभिलेखात ठेवावी. सदर

ज्येष्ठतासूचीत काही वास्तविक चुका अथवा त्रुटी राहिल्या असतील तर त्याबाबत संबंधितांचे आक्षेप दि.२७.०२.२०२५ पर्यंत मागवून घेऊन ते महासंचालनालयाच्या स्तरावर तपासून महासंचालनालयाच्या अभिप्रायांसह दि.२६.०३.२०२५ पर्यंत शासनास पाठवावेत. सदर दिनांकानंतर शासनास प्राप्त झालेल्या आक्षेपांचा विचार केला जाणार नाही अशा सूचना संबंधितांना द्याव्यात. दि.२६.०३.२०२५ पर्यंत कोणतेही आक्षेप शासनास प्राप्त न झाल्यास संबंधितांचा काहीही आक्षेप नाही असे गृहीत धरून ज्येष्ठता सूची अंतरिम करण्यात येईल याची कृपया नोंद घ्यावी.

४. उपरोक्त ज्येष्ठता सूची ही सर्वोच्च न्यायालय, नवी दिल्ली येथे राज्य शासनाने दाखल केलेल्या विशेष अनुज्ञा याचिका क्रमांक २८३०६/२०१७ मधील सर्वोच्च न्यायालयाच्या अंतिम निर्णयाच्या अधिन राहून प्रसिध्द करण्यात येत आहे. माहिती व जनसंपर्क महासंचालनालयाने आपल्या अधिपत्याखालील सर्व कार्यालये व वरिष्ठ सहायक संचालक (प्रशासन) गट-अ या संवर्गातील सर्व अधिकाऱ्यांना सदर ज्येष्ठतासूचीच्या प्रती शासनाच्या संकेत स्थळावरून उपलब्ध करून घेण्याबाबत कळवावे.

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५०१२७१६११३२२८०७ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(युवराज सोरेगांवकर)
कक्ष अधिकारी, महाराष्ट्र शासन

प्रत,

१. प्रधान सचिव, (मा.व ज.), सामान्य प्रशासन विभाग, मंत्रालय, मुंबई ३२,
२. महासंचालक, माहिती व जनसंपर्क महासंचालनालय, मंत्रालय, मुंबई ३२,
३. संचालक (माहिती)(प्रशासन), माहिती व जनसंपर्क महासंचालनालय, मंत्रालय, मुंबई,
४. उपसंचालक (माहिती)(प्रशासन), माहिती व जनसंपर्क महासंचालनालय, मंत्रालय, मुंबई,
५. निवड नस्ती.

परिशिष्ट तीन

- १) संवर्गाचे नाव :- वरिष्ठ सहायक संचालक (प्रशासन), गट-अ (कनिष्ठ)
- २) वेतनश्रेणी :- एस-२० : ५६१००-१७७५००
- ३) दि. १ जानेवारी, २०२५ रोजीची तात्पुरती ज्येष्ठतासूची (दि.०१.०१.२०२४ ते दि.३१.१२.२०२४ या कालावधीत कार्यरत कर्मचाऱ्यांची)

नियम ३ (२) (ब) नुसार ज्येष्ठ ता क्रमांक	शासकीय कर्मचाऱ्याचे नांव / कार्यरत असलेल्या कार्यालयाचे नाव	संबंधित पदावरील नियुक्तीचा मार्ग	जन्म दिनांक	प्रवर्ग	नियम ३(२)(अ) नुसार संवर्गात प्रत्यक्ष रूजू दिनांक	ज्येष्ठतेचा दिनांक	सेवानिवृत्तीचा दिनांक	शैक्षणिक अर्हता (ज्या पदांसाठी आवश्यक आहे तेथेच हा रकाना अंतर्भूत करावा.)	शेरा
(०१)	(०२)	(०३)	(०४)	(०५)	(०६)	(०७)	(०८)	(०९)	(१०)
खंड दिनांक १.१.२०२१ ते ३१.१२.२०२१									
१	श्री.रा.कि. राणे	पदोन्नती	०७.०१.१९६८	अ.ज.	२५.०८.२०२१	२५.०८.२०२१	३१.१.२०२६	--	शा.नि. दि. २५.० ८.२०२१ अन्वये वरिष्ठ सहायक संचालक (प्रशासन) गट-अ (कनिष्ठ) या संवर्गात तात्पुरती पदोन्नती
खंड दिनांक १.१.२०२२ ते ३१.१२.२०२२									
निरंक									
खंड दिनांक १.१.२०२३ ते ३१.१२.२०२३									
निरंक									
खंड दिनांक १.१.२०२४ ते ३१.१२.२०२४									
निरंक									